



त्रिभुवन विश्वविद्यालय
इन्जिनियरिङ अध्ययन संस्थान
प्रवेश परीक्षा बोर्ड

शैक्षिक वर्ष २०८१/२०८२ को स्नातक (बी.ई./बी.आर्क) तहको विद्यार्थी भर्नाका लागि सञ्चालन गरिने
प्रवेश परीक्षा सम्बन्धी सूचना

त्रि.वि., इन्जिनियरिङ अध्ययन संस्थानअन्तर्गतका आङ्गिक क्याम्पस तथा सम्बन्धनप्राप्त कलेजहरूमा शैक्षिक वर्ष २०८१/२०८२ का लागि स्नातक (बी.ई./बी.आर्क.) तहका विभिन्न कार्यक्रमहरूमा विद्यार्थी भर्नाका लागि सूचना प्रविधिको आधारमा कम्प्युटर विधिमाफत सञ्चालन गरिने प्रवेश परीक्षा मिति २०८१ भाद्र १६ देखि इन्जिनियरिङ अध्ययन संस्थान, सूचना तथा सञ्चार प्रविधि केन्द्र (ICTC), पुल्चोक, ललितपुर र पश्चिमाञ्चल क्याम्पस, पोखरामा तोकिएको स्थान, समय र शिफ्ट अनुसार सञ्चालन गरिने भएकोले सम्बन्धित सबैको जानकारीको लागि यो सूचना प्रकाशन गरिएको छ।

इन्जिनियरिङ अध्ययन संस्थानअन्तर्गत सञ्चालित ५ आङ्गिक क्याम्पसहरू तथा १० सम्बन्धनप्राप्त कलेजहरू निम्नानुसार रहेका छन् :

आङ्गिक क्याम्पसहरू	सम्बन्धनप्राप्त कलेजहरू
पुल्चोक क्याम्पस, पुल्चोक, ललितपुर धापाथली क्याम्पस, धापाथली, काठमाण्डौ पूर्वाञ्चल क्याम्पस, धरान पश्चिमाञ्चल क्याम्पस, पोखरा चितवन इन्जिनियरिङ क्याम्पस, रामपुर, चितवन	कान्तिपुर इन्जिनियरिङ कलेज, ललितपुर काठमाण्डौ इन्जिनियरिङ कलेज, काठमाण्डौ हिमालय कलेज अफ इन्जिनियरिङ, ललितपुर एड्वाल्ड कलेज अफ इन्जिनियरिङ एण्ड म्यानेजमेन्ट, काठमाण्डौ नेशनल कलेज अफ इन्जिनियरिङ, ललितपुर काठफोर्ड इन्टरनेशनल कलेज अफ इन्जिनियरिङ एण्ड म्यानेजमेन्ट, ललितपुर जनकपुर इन्जिनियरिङ कलेज, भक्तपुर ख्वप: कलेज अफ इन्जिनियरिङ, भक्तपुर सगरमाथा इन्जिनियरिङ कलेज, ललितपुर ललितपुर इन्जिनियरिङ कलेज, ललितपुर

सञ्चालित १२ वटा कार्यक्रमहरू निम्नानुसार रहेका छन्।

सिभिल इन्जिनियरिङ	इलेक्ट्रिकल इन्जिनियरिङ	इलेक्ट्रोनिक्स, कम्प्युनिकेशन एण्ड इन्फरमेसन इन्जिनियरिङ	मेकानिकल इन्जिनियरिङ
कम्प्युटर इन्जिनियरिङ	एग्रिकल्चर इन्जिनियरिङ	इण्डस्ट्रियल इन्जिनियरिङ	जियोमेट्रिक्स इन्जिनियरिङ
आर्किटेक्चर	अटोमोबाईल इन्जिनियरिङ	एरोस्पेस इन्जिनियरिङ	केमिकल इन्जिनियरिङ

१. आवेदनका लागि न्यूनतम योग्यता

- १.१ त्रि.वि. वा यसबाट मान्यताप्राप्त शिक्षण संस्थाबाट भौतिकशास्त्र, रसायनशास्त्र तथा ११ र १२ कक्षमा गणित विषय लिई प्रवीणता प्रमाणपत्र तह वा उच्च माध्यमिक तह वा A Level वा इन्जिनियरिङ डिप्लोमा तह वा सोसरहको परीक्षामा कूल पूर्णाङ्कको कम्तिमा ४५% तथा Letter Grading भएमा (NEB को हकमा) प्रत्येक विषयको Final Grade मा न्यूनतम C Grade प्राप्त गरी उत्तीर्ण गरेका वा कक्षा १२ वा सोसरहको अन्तिम परीक्षामा सम्मिलित भएका वा इन्जिनियरिङ डिप्लोमाको छैटौँ सेमेष्टरको परीक्षामा सम्मिलित भएका विद्यार्थीहरूले समेत आवेदन दिई प्रवेश परीक्षामा सहभागी हुन पाउनेछन्।
- १.२ विदेशी नागरिकहरूले पूर्णशुल्कीय कार्यक्रममा मात्र आवेदन दिन पाउनेछन्।

२. आवेदन फाराम भर्ने विधि तथा आवश्यक कागजातहरू

- २.१ इन्जिनियरिङ अध्ययन संस्थानको Website: <https://entrance.ioe.edu.np> मा राखिएको प्रवेश परीक्षाको आवेदन फाराम आवेदक स्वयम्ले भरी Online बाट नै सोही Website माफत Submit गर्नु पर्नेछ।
- २.२ Website मा Online Form मिति २०८१/०४/२७ गते विहान १०:०० बजेदेखि मिति २०८१/०५/०९ गते साँझ ५:०० बजेसम्म मात्र उपलब्ध हुनेछ। तसर्थ उक्त अवधिभित्र कुनै पनि समयमा परीक्षा फाराम भरी सक्न सूचित गरिन्छ। तोकिएको समय पश्चात् Online फाराम स्वतः बन्द हुनेछ।
- २.३ आवेदन फाराम Internet सुविधा भएको कुनै पनि स्थानबाट तोकिएका दिनहरूमा कुनै पनि समयमा भर्न सकिनेछ।
- २.४ प्रवेश परीक्षा शुल्क वापतको रकम रु. २,०००/- (अक्षरेपी रुपैया दुई हजार मात्र) नेपाल मित्रको सिद्धार्थ बैंक लि.को कुनै पनि शाखाबाट इ.अ.सं. प्रवेश परीक्षाको लागि सो बैंकबाट तयार गरिएको विशेष भौचर भरी बुझाएको हुनु पर्नेछ। बैंक भौचर काटिसकेपछि परीक्षा शुल्क वापत बुझाएको रकम फिर्ता हुने छैन। आवेदन शुल्क जम्मा गर्न बैंक भौचरको अतिरिक्त सिद्धार्थ बैंकले प्रदान गरेको Siddhartha Banksmart सेवा निशुल्क प्रयोग गर्न सकिनेछ। Connect IPS/ eSewa/Khalti wallet माफत पनि शुल्क जम्मा गर्न सकिनेछ। Connect IPS/eSewa/Khalti wallet प्रयोग गरेवापत उक्त सेवाको नियमानुसार अतिरिक्त शुल्क लाग्नेछ। Connect IPS/ eSewa/Khalti wallet or Banksmart प्रयोग गरी भुक्तानी गर्ने प्रकृयाको लागि विस्तृत विवरण <https://entrance.ioe.edu.np> मा हेर्न सकिनेछ। Online फाराम भर्दा बैंक भौचरको नम्बर वा Transaction ID Number (Connect IPS/ eSewa/Khalti wallet) अनिवार्य रुपमा भर्नु पर्नेछ।

*आवेदकहरूले प्रवेश परीक्षा शुल्क मिति २०८१/०५/०९ गते अपराह्न ३:०० बजेसम्म दाखिला गरिसक्नु पर्नेछ। आवेदन फाराम साँझ सोहि दिन ५:०० बजेसम्म भरिसक्नु पर्नेछ।

२.५ आवेदकले फाराम भर्दा दिइएको निर्देशनलाई अनिवार्य रुपमा पालना गर्दै निम्नानुसारका जानकारीहरू भर्नु पर्नेछ।

(क) आवेदकको परिचय : आफ्नो, बुबा, आमाको नाम, जन्म मिति, स्थायी ठेगाना, SL/SEE र I.Sc./10+ 2/A level/Engg. Diploma वा सो सरहको नतिजा वारेको विवरण, हालसालै खिचिएको 350x300 Pixel को पूर्ण निधार देखिने Plain Background भएको Color Digital Photo हुनुपर्नेछ, अन्य Size को Photo स्वीकार्य हुनेछैन।

(ख) हरेक मिति, स्थान र शिफ्टमा परीक्षार्थीको संख्या सीमित हुने भएको हुँदा निवेदकले सकेसम्म चाँडो फाराम भरी आफूलाई अनुकूल हुने परीक्षाको मिति, स्थान तथा शिफ्ट निश्चित गर्नुपर्नेछ। एकचोटि निश्चित गरिसकेको परीक्षाको मिति, स्थान तथा शिफ्ट कुनै पनि हालतमा परिवर्तन हुनेछैन।

२.६ Online फाराम भर्दा आफूलाई परिचय गराउने फोटो र हस्ताक्षर सहितको प्रमाण पत्र (जस्तै: नागरिकताको प्रमाण-पत्र, राष्ट्रिय परिचय पत्र, सवारी चालक अनुमति पत्र, पासपोर्ट, I.Sc/10+2/Engg. Diploma को अन्तिम वर्ष/सेमेष्टरको परीक्षाको प्रवेश पत्र) को नम्बर उल्लेख गरी त्यसको Digital छाँया प्रति पनि रजिष्टर गर्नु पर्नेछ।

२.७ Online बाट परीक्षा फाराम भरी Submit गरिसकेपछि तत्कालै प्राप्त हुने Acknowledgement Page Print गर्नु पर्नेछ।

२.८ मिति २०८१/०५/१३ गते पछि Online मा परीक्षार्थीको परीक्षा मिति अनुसार चरणबद्ध रुपमा प्रवेश पत्र उपलब्ध गराइनेछ। उक्त प्रवेश-पत्र Download गरी Color Print गर्नु पर्नेछ। परीक्षामा सामेल हुन प्रवेश-पत्र अनिवार्य हुनेछ।

२.९ प्रवेश परीक्षा दिन आउँदा प्रवेश-पत्रको साथै बुँदा नं. २.६ अनुसारको आफ्नो परिचय खुलाउने फोटो सहितको प्रवेश पत्रमा उल्लेख भएको ID को सक्कल प्रमाण पत्र पनि ल्याउनु पर्नेछ।

२.१० Online फाराम भरी Submit गरिसकेका आवेदकहरूले बुँदा नं. २.७ मा प्राप्त हुने Acknowledgement Page मा आफूले तोकिएको मिति, स्थान तथा शिफ्टमा आफ्नो नाम भए, नभएको निश्चित गरी अन्यथा भएमा प्रवेश परीक्षा बोर्डमा मिति २०८१/०५/१२ गते विहान ११:०० बजेसम्म सम्पर्क गरिसक्नु पर्नेछ।

३. प्रवेश परीक्षा तथा भर्ना सम्बन्धी जानकारी

३.१ सूचना प्रविधिको आधारमा कम्प्युटर विधि माफत सञ्चालन हुने प्रवेश परीक्षाका प्रश्नहरू वस्तुगत (Objective) हुने छन्। प्रश्न संख्या १०० हुने छन्। प्रत्येक गलत उत्तरको १०% दरले अङ्क घटाइने छ।

३.२ इ.अ.सं. प्रवेश परीक्षा बोर्डले Website: <https://entrance.ioe.edu.np> मा प्रकाशित गरेको पाठ्यक्रम अनुसार English, Mathematics, Physics र Chemistry विषयहरूमा जम्मा दुई घण्टा अवधिको कम्प्युटर विधिबाट परीक्षा लिइनेछ।

३.३ प्रवेश परीक्षा तथा भर्ना सम्बन्धी अन्य थप जानकारी इ.अ.सं. को Website: <https://entrance.ioe.edu.np> मा पछि उपलब्ध गराइने "प्रवेश परीक्षा तथा क्याम्पस भर्ना सम्बन्धी विस्तृत जानकारी-२०८१" बाट प्राप्त गर्न सकिनेछ।

३.४ आङ्गिक क्याम्पसहरूमा विभिन्न कोठा र सुरक्षित स्थानहरूमा (महिला कोठा, शिक्षक/कर्मचारी कोठा, समावेशी विपन्न आरक्षण कोठा, सरकारी र सरकारी स्वामित्व भएका संस्थाहरूका लागि सुरक्षित स्थान, विदेशी नागरिकहरूका लागि सुरक्षित स्थान) भर्ना हुन चाहने परीक्षार्थीहरूले "प्रवेश परीक्षा तथा क्याम्पस भर्ना सम्बन्धी विस्तृत जानकारी-२०८१" मा प्रकाशित आवश्यक सम्पूर्ण कागजातहरू इ.अ.सं को क्याम्पस कलेज भर्ना तालिका सुरु हुन अगावै तयार गरिसक्नु पर्नेछ।

टिप्पण्यः त्रि.वि. इन्जिनियरिङ अध्ययन संस्थानद्वारा शैक्षिक वर्ष २०८१/२०८२ मा सञ्चालन हुने स्नातक तह बी.ई./बी.आर्क प्रवेश परीक्षा उत्तीर्ण गर्ने परीक्षार्थीहरू नेपाल सरकार, शिक्षा, विज्ञान तथा प्रविधि मन्त्रालयको छात्रवृत्ति सम्बन्धी नियमावली अनुसार तोकिएको कानुनी मापदण्ड पुरा गरेमा सो मन्त्रालयद्वारा २०८१/२०८२ मा प्रदान गरिने इन्जिनियरिङ विषयहरूका उच्च शिक्षाका छात्रवृत्तिहरूका लागि उम्मेदवार हुन योग्य हुनेछन्।